

32006R1234

17.8.2006

IL-ĠURNAL UFFIĊJALI TA' L-UNJONI EWROPEA

L 225/21

REGOLAMENT TAL-KUMMISSJONI (KE) Nru 1234/2006**tas-16 ta' Awwissu 2006**

li jemenda r-Regolament (KEE) Nru 2973/79 li jistabbilixxi regoli dettaljati għall-applikazzjoni tal-ghoti ta' assistenza għall-esportazzjoni tal-prodotti taċ-ċanga u l-vitella li jistgħu jibbenefikaw minn trattament ta' importazzjoni speċjali [trattament speċjali ta' importazzjoni] f'pajjiż terz

IL-KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1254/1999 tas-17 ta' Mejju 1999 dwar l-organizzazzjoni komuni tas-suq taċ-ċanga u l-vitella¹, partikolarment l-Artikolu 33(12) tiegħu,

Billi:

- (1) L-Artikolu 12(8) tar-Regolament tal-Kummissjoni (KE) Nru 1445/95 tas-26 ta' Ġunju 1995 dwar regoli għall-applikazzjoni ta' liċenzi ta' importazzjoni u ta' esportazzjoni fis-settur tal-laħam taċ-ċanga u l-vitella² kif emendat bir-Regolament (KE) Nru 360/2004³, ma għadux jipprevedi l-possibbiltà li kwantitajiet li ma jintużawx jiġu ttrasferiti, fil-każ li l-kwantitajiet li għalihom saru applikazzjonijiet għal ċertifikati ikunu inqas mill-kwantità totali disponibbli għall-esportazzjoni.
- (2) L-Artikolu 1(1) tar-Regolament tal-Kummissjoni (KEE) Nru 2973/79 tal-21 ta' Diċembru 1979 li jistabbilixxi regoli dettaljati għall-applikazzjoni tal-ghoti ta' assistenza għall-esportazzjoni tal-prodotti taċ-ċanga u l-vitella li jistgħu jibbenefikaw minn trattament ta' importazzjoni speċjali [trattament speċjali ta' importazzjoni] f'pajjiż terz⁴, jipprevedi kwota annwali ta' 5 000 tonnellata ta' ċanga friska, imkessha jew iffriżata għall-esportazzjoni lejn l-Istati Uniti ta' l-Amerika. Jipprevedi wkoll it-tqassim ta' din il-kwota f'erba' kwantitajiet ta' 1250 tonnellata, disponibbli kull tliet

¹ ĠU L 160, 26.6.1999, p. 21. Ir-Regolament kif emendat l-aħħar bir-Regolament (KE) Nru 1913/2005 (ĠU L 307, 25.11.2005, p. 2).

² ĠU L 143, 27.6.1995, p. 35. Ir-Regolament kif emendat l-aħħar bir-Regolament (KE) Nru 1118/2004 (ĠU L 217, 17.6.2004, p. 10).

³ ĠU L 63, 28.2.2004, p. 13.

⁴ ĠU L 336, 29.12.1979, p. 44. Ir-Regolament kif emendat l-aħħar bir-Regolament (KE) Nru 3434/87 (ĠU L 327, 18.11.1987, p. 7).

xhur, kif ukoll il-possibbiltà li kull tliet xhur jiġu ttrasferiti l-kwantitajiet disponibbli li ma ntuzawx minn perjodi ta' tliet xhur mgħoddija.

- (3) Minhabba l-emenda introdotta bir-Regolament (KE) Nru 360/2004, id-dispożizzjoni tat-trasferiment tal-ammonti fuq perjodi ta' tliet xhur, kif previst fl-Artikolu 1(1), it-tieni subparagrafu, li tinsab fir-Regolament (KEE) Nru 2973/79, m'għadhiex valida, u għandha tiħassar.
- (4) Barra minn hekk, fid dawl tal-użu tal-kwota msemija, u t-tneħħija tal-possibbiltà tat-trasferiment fuq perjodi ta' tliet xhur, m'għadux f'loku li jinżamm l-obbligu li l-kwota msemija tibqa' titqassam fi kwantitajiet identiċi għal perjodi ta' tliet xhur. Barra minn hekk, it-tqassim tal-kwantitajiet disponibbli fuq perjodi ta' tliet xhur, għandu wkoll jiġi revokat.
- (5) Ir-Regolament (KEE) Nru 2973/79 għandu għaldaqstant jiġi emendat skont dan.
- (6) Il-miżuri provduti f'dan ir-Regolament huma konformi mal-opinjoni tal-Kumitat ta' Ġestjoni tal-Laħam taċ-Ċanga u l-Vitella,

ADOTTAT DAN IR-REGOLAMENT:

Artikolu 1

Fl-Artikolu 1(1) tar-Regolament (KEE) Nru 2973/79 it-tieni subparagrafu huwa mħassar.

Artikolu 2

Dan ir-Regolament għandu jidhol fis-seħħ fis-seba' jum wara dak tal-pubblikazzjoni tiegħu f'*Il-Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 16 ta' Awwissu 2006.

Għall-Kummissjoni
Franco Frattini
Membru tal-Kummissjoni